



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 09-11-2023



“மக்களால் தேர்ந்தெடுக்கப்பட்டவர்கள் அல்ல”

தமிழ்நாடு, கேரளா, பஞ்சாப் ஆகிய மாநில அரசுகளின் சார்பில் அந்தந்த மாநில ஆளுநர்களின் செயல்பாடுகளுக்கு எதிராக உச்சநீதிமன்றத்தில் வழக்கு தாக்கல் செய்யப் பட்டுள்ளது. ‘மக்களால் தேர்ந்தெடுக்கப்பட்டவர்கள் அல்ல நீங்கள் என்பதை உணருங்கள்’ என்று ஆளுநர்களுக்கு அறிவுறுத்தி இருக்கிறது உச்சநீதிமன்றம். இதை விட நெத்தியடி இருக்க முடியாது. ‘ரொம்ப ஆடாதிர்கள், அடங்குங்கள்’ என்பதுதான் இதன் உள்ளடக்கம் ஆகும்.

பாரதிய ஜனதா கட்சி, எதிர்க்கட்சிகள் ஆளும் மாநிலங்களுக்கு ஆளுநர்கள் மூலமாக குடைச்சல் கொடுத்து வருகிறது. எந்தத் தகுதியும் இல்லாதவர்கள் ஆளுநர்களாக வருவதால், அவர்கள் ஜனமனர்களின் உத்தரவுக்கு கட்டுப்பட்டுச் செயல்படுகிறார்கள். தங்களுக்கு ஏதோ தகுதிகள் வந்து விட்டதைப் போல நினைத்து ஆடலங்கள் போடுகிறார்கள். ஒரு மாநிலத்துக்கு ஆளுநராக வந்துவிட்டாலேயே, அந்த மாநிலமே தங்களுக்குச் சொந்தம் என நினைத்துக் கொள்கிறார்கள். மக்களால் தேர்ந்தெடுக்கப்பட்ட ஒரு அரசு இருக்கிறது என்பதையே மறந்துவிட்டு, தாங்கள் ஏதோ மக்கள் தலைவர்களைப் போல நடந்து கொள்கிறார்கள்.

அதுவும் தமிழ்நாடு ஆளுநரின் செயல்பாடுகள் என்பவை அத்து மீறியதாக மட்டுமல்ல, அருவெழும்பானவையாகவும் இருக்கின்றன. மாநிலத்தின் நன்மைக்காகத் துரும்பைக் கூட நகர்த்தாத அவர், தமிழ்நாட்டுக்கான கெடுதல்களை வரிசையாகச் செய்து வருகிறார். தமிழ், தமிழர், தமிழ்நாட்டின் பெருமைகளைச் சிதைப்பது ஒன்றையே தனது நோக்கமாகக் கொண்டுள்ளார். எதையாவது சொல்லி, மாநிலத்தில் குழப்பம் ஏற்படுத்துவதே அவரது வேலையாக இருக்கிறது. பா.ஜ.க. மாநிலத் தலைவர் அண்ணாமலைக்கும் அவருக்கும் தான் இப்போது போட்டி என்று சொல்லத் தக்க வகையில் ஆளுநர் செயல்பட்டு வருகிறார். அதேநேரத்தில், மாநில நீர்வாகம் அனுப்பும் கோப்புகளை தாமதப்படுத்தியும், தமிழ்நாடு சட்டமன்றத்தில் நிறைவேற்றி அனுப்பும் சட்டங்களுக்கு அனுமதி தராமலும் தனது அரசியல் சட்டக் கடமைகளைக் கூடச் செய்யாமல் சதி செய்கிறார்.

எத்தனையோ முறை - எவ்வளவோ வகை உணர்த்திய பிறகும் ஆளுநர் ரவி, உணர்வதாகத் தெரியவில்லை. திருந்துவதற்கான அறிவு குறி இல்லை. இதன் இறுதிக் கட்டமாகத்தான் அவர் மீது உச்சநீதிமன்றத்தில் வழக்குத் தாக்கல் செய்தது தமிழ்நாடு அரசு. இதே போலத் தான் கேரளாவின் நிலைமையும், பஞ்சாப் மாநிலத்தின் நிலைமையும்.

பஞ்சாப் மாநிலத்தில் ஆம் ஆத்மி கட்சியின் ஆட்சி நடக்கிறது. மாண்புமிகு பகவந்த் மான், முதலமைச்சராக இருக்கிறார். தமிழ்நாட்டில் ஆளுநராக இருந்த பன்வாரிலால் புரோகித் தான், இப்போது பஞ்சாப் மாநிலத்தில் ஆளுநராக இருக்கிறார். பஞ்சாப் மாநில அரசு அனுப்பி வைக்கும் சட்டமுன் வடிவுகளுக்கு அனுமதி தராமல் நிறுத்தி வைத்தார் ஆளுநர் பன்வாரிலால். கடந்த அக்டோபர் 20 ஆம் தேதி தாக்கல் செய்ய வேண்டிய மூன்று நிதி மசோதாக்களை நிறுத்தி வைத்து விட்டார் ஆளுநர். சட்டசபை கூடுவதற்கு முந்தைய நாள் - அதாவது அக்டோபர் 19 ஆம் தேதியன்று, மாநில அரசுக்கு ஆளுநர் ஒரு கடிதம் எழுதுகிறார். அந்த மசோதாக்களை ஆய்வு செய்ய வேண்டி உள்ளது என்று அதில் குறிப்பிட்டு இருந்தார் ஆளுநர்.

சட்டசபையைக் கூட்டக் கூடாது என்றும் ஆளுநர் தடை போட்டார். அதனால் சபை கூடிய சில மணிநேரங்களிலேயே ஒத்தி வைக்கப்பட்டது. இப்படி பல்வேறு குழப்பங்கள் நடக்கிறது பஞ்சாப் மாநிலத்தில். இதனைத் தடுக்கவே உச்சநீதிமன்றத்துக்கு போனது பஞ்சாப் அரசு. “சட்டசபையில் நிறைவேற்றப்பட்ட மசோதாக்களுக்கு ஒப்புதல் வழங்க ஆளுநருக்கு உத்தரவிட வேண்டும்” என்று கோரியது பஞ்சாப் அரசு. உடனே, ஆளுநர் என்ன செய்தார் தெரியுமா? நிறுத்தி வைக்கப்பட்ட மூன்று நிதிமசோதாக்களில் இரண்டைக் கையெழுத்துப் போட்டு அனுப்பி விட்டார்.

இதையே உச்சநீதிமன்றம் கேள்வியாகக் கேட்டது. உச்சநீதிமன்றத் தலைமை நீதிபதி சந்திரசூட், நீதிபதிகள் பர்திவாலா, மனோஜ் மிஸ்ரா அமர்வில் மாட்டிக் கொண்டார் பஞ்சாப் ஆளுநர். “சட்டப்பேரவையில் நிறைவேற்றப்பட்ட மசோதாக்களுக்கு ஒப்புதல் வழங்குமாறு ஆளுநருக்கு உத்தரவிடக் கோரி உச்சநீதிமன்றத்தை அணுக வேண்டிய கட்டாயத்துக்கு மாநில அரசுகள் தள்ளப்பட்டு இருப்பது கவலை அளிப்பதாக உள்ளது. இப்பிரச்சினை உச்சநீதி மன்றத்துக்கு வந்த பிறகு தான் ஆளுநர்கள் செயல்படுகிறார்கள். இதே போலத்தான் முன்பு தெலுங்கானா ஆளுநரும் நடந்து கொண்டார். மாநில அரசு அனுப்பும் மசோதாக்களை ஆய்வு செய்யலாம். ஆனால் வழக்கு உச்சநீதிமன்றத்துக்கு வருவதற்கு முன்பாக ஒப்புதல் தர வேண்டும்” என்று சொன்ன நீதிபதிகள்...

“தாங்கள் மக்களால் தேர்ந்தெடுக்கப்பட்ட பிரதிநிதிகள் அல்ல என்பதை ஆளுநர்கள் மறந்துவிடக் கூடாது” என்று எச்சரிக்கையாகவும் கிண்டலாகவும் சொல்லி இருக்கிறார்கள். மாநில ஆளுநர்களுக்கு முதலில் அறிவுறுத்த வேண்டியது இதுதான். இது ஒரு நியமனப் பதவி. தங்களை அண்டி இருப்பவர்களை திருப்திப்படுத்து வதற்காகத் தரப்படும் டம்மி பதவி. ‘இது ஒரு வேஸ்ட்டான பதவி’ என்று தமிழ்நாடு முதலமைச்சர் மு.க.ஸ்டாலின் அவர்கள் ஒரு முறை சொன்னார்கள். அதுதான் உண்மை. ‘நீயே அமிரம் மீன், உனக்கு ஏன் விலாங்குச் சேடலை?’ என்று ஒரு முதுமொழி உண்டு. அதனை ஆளுநர்களாக வருபவர்கள் உணர்வது இல்லை.

தமிழ்நாடு சட்டமன்றத்தால் நிறைவேற்றி அனுப்பி வைக்கப்பட்ட 14 சட்டமுன் வடிவுகளுக்கு அனுமதி தராமல் ஊர் சுற்றிக் கொண்டு இருக்கிறார் ஆளுநர் ரவி. இதுபோல் 8 மசோதாக்களுக்கு அனுமதி தராமல் கேரள ஆளுநர் ஆர்ப் முகமது கான் அனுமதி தரவில்லை. வழக்கு போட்ட பிறகு பஞ்சாப் ஆளுநர் பன்வாரிலால் செயல்படத் தொடங்கி இருக்கிறார். இந்த வழக்குகள் அனைத்தும் மொத்தமாக வரும் 10 ஆம் தேதி விசாரணைக்கு வர இருக்கின்றன. இதன்பிறகாவது தமிழ்நாடு ஆளுநர் திருந்துகிறாரா எனப் பார்ப்போம்.



முத்தமிழறிஞர் கலைஞர் அவர்களின் நூற்றாண்டை முன்னிட்டு திருவல்லிக்கேணி பகுதி, 120வது வட்டம், முத்தையா தெருவைச் சேர்ந்த பொதுமக்களுக்கு கழக இளைஞர் அணிச் செயலாளர் அமைச்சர் உதயநிதி ஸ்டாலின் அவர்கள் புத்தாடைகள் வழங்கினார். உடன் மாவட்டச் செயலாளர் நே.சிறீஹரசு, தயாநிதி மாறன் எம்.பி., உள்பட கழக முன்னணியினர் கலந்து கொண்டனர்.

தஞ்சாவூர் மாவட்டத்தில் சரஸ்வதி மகால் மற்றும் நூலகங்கள்!

சட்டப் பேரவை நூலகக்குழு தலைவர் எஸ்.சுதர்சனம் ஆய்வு!

தஞ்சாவூர் நவ.9-தஞ்சாவூர் மாவட்டத்தில் பல்வேறு பகுதிகளில் உள்ள நூலகம் மற்றும் அரசுத் திட்டப் பணிகள் குறித்து தமிழ்நாடு சட்டமன்றப் பேரவை நூலகக்குழு தலைவர் எஸ்.சுதர்சனம் தலைமையில், அரசு தலைமைக் கொறடா முனைவர் கோவி. செழியன், தஞ்சாவூர் மாவட்ட ஆட்சித் தலைவர் தீபக் ஜேக்கப் மற்றும் சட்டமன்ற பேரவை நூலகக்குழு உறுப்பினர்கள் ககணபதி, வே.சம்பத் குமார், கே.எஸ்.சரவணக்குமார், செ.ஸ்டாலின்குமார், தஞ்சாவூர் சட்டமன்ற உறுப்பினர் டி.கே.ஜி. நீலமேகம் ஆகியோரால் ஆய்வு மேற்கொள்ளப்பட்டது. தஞ்சாவூர் சரஸ்வதி மகாலில் சட்டப்பேரவை செயலக நூலகக்குழுத் தலைவர் எஸ்.சுதர்சனம் நூலகக்குழு உறுப்பினர்களுடன் நேரில் பார்வையிட்டும் ஆய்வு செய்தார்.

சரஸ்வதி மகாலில் ஓலைச்சுவடிகள் பாதுகாப்பாக வைக்கப்பட்டுள்ளது குறித்து நேரில் பார்வையிட்டும் ஆய்வு செய்தார். நூலகக்குழுத் தலைவர் எஸ்.சுதர்சனம் மான மாணவ, மாணவியர்கள் நூல்கள் படித்துக் கொண்டிருந்ததை பார்வையிட்டும், மைய நூலகத்தில் அடிப்படை வசதிகள் குறித்து ஆய்வு செய்தனர். மேலும் போட்டித்தேர்வுக்கு தயாராகும் மாணவ, மாணவர்களுக்கு தேவையான புத்தகங்களை வழங்கினார்கள். பின்னர் கூட்டுறவு காலனியில் செயல்படுகின்ற கிளை நூலகத்தையும், அழகம்மான்புரம் கிளை நூலகத்தையும் சட்டப்பேரவை நூலகக்குழுத் தலைவர் எஸ்.சுதர்சனம், அரசு தலைமை கொறடா முனைவர் கோவி. செழியன், மாவட்ட ஆட்சித் தலைவர் தீபக் ஜேக்கப் முன்

நிலையில் நூலகக்குழுத் தலைவர், நூலகக்குழு உறுப்பினர்களுடன் நேரில் பார்வையிட்டும் ஆய்வு செய்தனர். நூலகக்குழுத் தலைவர் தெரிவித்ததாவது: தமிழ்நாடு முதலமைச்சர் அவர்களின் உத்தரவிடும் நூலகங்களை இன்று பார்வையிடப்பட்டது. ஆதில் தஞ்சாவூர் மாவட்டத்தில் சரஸ்வதி மகால் நூலகம், தஞ்சாவூர் மாவட்ட மைய நூலகம், தஞ்சாவூர் நகரம் கூட்டுறவு காலனி கிளை நூலகம் மற்றும் அழகம்மான்புரம் கிளை நூலகம் ஆகிய நூலகங்கள் நேரில் பார்வையிட்டும் நூலகத்தில் குறிப்புகள் பகுதி, நூல்கள் படிக்கும் பகுதி, நாளிதழ்கள், பருவ இதழ்கள் படிக்கும் பகுதி, குழந்தைகள் பிர்லா, ஒவ்வொரு மாதமும் வாசகர் வட்டம் நடத்தப்பட்டு வருகிறது, வாசகர்கள், அனைத்து நூலகத்திலும் நகை வசதி, செய்தித்தாள் படிக்கும் பிரிவு, நூல் இரவு வழங்கும் பிரிவு, குடிமைப்பணி பிரிவு, சொந்த நூல்கள் படிக்கும் பிரிவு, புதிய நூல்கள் பிரிவு, தமிழ்சைநடனம் மற்றும் நுண் கலைகள் குறித்த சிறப்பு நூலகம், மாற்றுத்திறனாளிகள் பிரிவு, சிறுவர்கள் பிரிவு, மகளிர் பிரிவு, பார்வையற்றோர் பிரிவு, கணிப்பொறி பிரிவு ஆகிய நூலகத்தின் செயல்பாடுகள் குறித்து ஆய்வு செய்யப்பட்டது. குறிப்பாக தஞ்சாவூர் சரஸ்வதி மகால் நூலகத்தில் அரியவகை ஓலைச் சுவடிகள், புத்தகங்கள் இன்றும்

பொக்கிஷமாக பாதுகாக்கப்பட்டு வருகிறது. இந்த நூலகத்தின் மூலம் நமது வரலாறுகளை அறிந்துக் கொள்ள மிகவும் பயனுள்ளதாக அமைந்துள்ளது. மேலும் வாசகர்களின் கோரிக்கைகள் கேட்டறிந்து விரைவில் அனைத்து கோரிக்கைகளும் தீர்வு காணப்படும், இவ்வாறு எஸ். சுதர்சனம் தெரிவித்தார்.

இந்த ஆய்வின் போது மாவட்ட வருவாய் அலுவலர் தெ. தியாகராஜன், தஞ்சாவூர் மாநகராட்சி மேயர் சண். இராமநாதன், மாவட்ட ஊராட்சித்தலைவர் ஆர். உஷா புண்ணியமூர்த்தி, மாநகராட்சி துணை மேயர் மரு.அஞ்சகம் பூபதி, வருவாய் கோட்டாட்சியர் இலக்கியா, மாவட்ட நூலக அலுவலர் முத்து, தமிழக சட்டப்பேரவை நூலகக்குழு அலுவலர் ரா. இராஜேந்திரன், நூலகஜேக்கப் சந்தானராஜு, உதவி நூலகர் கோ. டேனியல் மற்றும் பலர் உடன் இருந்தனர்.

முத்த பத்திரிகையாளர்

ஆர்.கே.ராதாகிருஷ்ணனுக்கு முனைவர் பட்டம்!

முதல்வர் மு.க.ஸ்டாலின் வாழ்த்து!

சென்னை, நவ.9 - முத்த பத்திரிகையாளர் ஆர்.கே.ராதாகிருஷ்ணன் முனைவர் பட்டம் பெற்றதையடுத்து முதல்வர் மு.க.ஸ்டாலின் அவர்கள் வாழ்த்தியுள்ளார்.



இது குறித்து முதல்வர் மு.க.ஸ்டாலின் அவர்கள் சமூக வலைதளப் பதிவில் வெளியிட்டுள்ள வாழ்த்துச் செய்தி வருமாறு: முனைவர் ஆர்.கே.ராதாகிருஷ்ணனுக்கு வாழ்த்து கள்!

ஆண்டுகள் எத்தனையானாலும் அறிவு தேடலுக்கு எல்லை இல்லை எனப் பயணிக் கும் நீங்கள் தமிழ் நாட்டுக்குத் தரும்பிய வுடன் சந்திப்போம்!

இவ்வாறு முதல்வர் அவர்கள் வாழ்த்துச் செய்தியில் குறிப்பிட்டுள்ளார்.

இவ்வாறு முதல்வர் அவர்கள் வாழ்த்துச் செய்தியில் குறிப்பிட்டுள்ளார்.

தி.மு.கழக இலக்கிய அணி மாவட்ட அமைப்பாளர்கள் கூட்டம்!

மாநிலச் செயலாளர் வி.பி.கலைராஜன் அறிவிப்பு!

சென்னை, நவ.9 - தி.மு.கழக இலக்கிய அணி மாவட்ட அமைப்பாளர்கள் சிறப்புரை கலந்துரையாடல் கூட்டம் இன்று (9.11.2023 - வியாழன்) மாலை 3.30 மணி யளவில் தேனாம்பேட்டை அன்பகத்தில் நடைபெறுகிறது என்று கழக இலக்கிய அணிச் செயலாளர் வி.பி. கலைராஜன் அறிவித்துள்ளார். இக்கூட்டத்திற்கு நந்தனம் நம்பிராஜன் வரவேற்க, புலவர் இந்திரகுமாரி தலைமை தாங்குகிறார். மு.தென்னவன், தஞ்சை சுத்தரசன், கவிச்சுட்டி கவிதைப்பித்தன், செந்தலை கவுதமன், நா.செந்தில், ஈரோடு இறைவன், வி.வெங்கடாசுவம், போராளியார் சேவுகபெருமான், பெருநாழி போஸ், நேரு பாண்டியன், பிரம்மபுரம் பழனி, கே.எஸ்.நாதன், தசரதன், ஆர்.எம்.ஓ. ரவிந்திரன், கோவை திராவிட மணி, ஆடுதுறை உத்திராபதி, ஸ்ரீதர் ஆகியோர் முன்னிலை வகிக்கின்றனர். கழக அமைப்புச் செயலாளர் ஆர்.எஸ்.பாரதி, அமைச்சர் மா.சுப்பிரமணியன், கழக செய்தித் தொடர்பு பிரிவுத் தலைவர் டி.கே.எஸ். இளங்கோவன், மாவட்டச் செயலாளர் மயிலை.த.வேலு எம். எல்.ஏ. ஆகியோர் ஆலோசனை வழங்குகின்றனர். இலக்கிய அணி பொருளாளர் டாக்டர் நா.சந்திரபாபு நன்றி கூறுகிறார்.



தமிழ் வளர்த்த இத்தாலிய பேரறிஞர் வீரமாமுனிவர் அவர்களின் பிறந்த நாளையொட்டி, தமிழ்நாடு அரசின் சார்பில் நேற்று (08.11.2023) சென்னை காமராஜர் சாலை, மெரினா கடற்கரையில் அமைந்துள்ள அன்னாரது திருவுருவச் சிலைக்கு அருகில் அலங்கரித்து வைக்கப்பட்டுள்ள திருவுருவப் படத்திற்கு தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, துணை மேயர் மு.மகேஷ் குமார், செய்தி மக்கள் தொடர்புத் துறை இயக்குநர் த.மோகன், தமிழ் வளர்ச்சித் துறை இயக்குநர் முனைவர் ந.அருள் மற்றும் அரசு உயர் அலுவலர்கள் ஆகியோர் மலர் தூவி மரியாதை செலுத்தினார்கள்.